

נחום שטיק.

# יידען און יידיש

ווארשע 1920.

## הקדמה

הונדערטער יארען האָבען יידען גערעט ייִדיש, געפרייט זיך און געדאָגט איף ייִדיש, געהאָנדעלט און געוואָנדעלט, אַ וועלט אויסגעווען אויף זייער שפראַך—אויף ייִדיש. מאַמעס האָ-בען מיט „אינטער שרה'לעס וויגעלע" קינדער פאַרוואַגט. אויף ייִדיש האָט מען געלערענט אין חדרים, אין ישיבות, אין קלוי-זען אין בתי-מדרשים, תורה און ספרים פאַרטויטשט, אויף ייִדיש האָבען רבנים און גאונים תורה און מוסר געוואָגט פאַר דעם עולם, אויף ייִדיש זענען געווען געשריבען מוסר-ספרים. אַ גאָנץ העלפט פון דעם ייִדישען פּאָלק, אינדזערע מאַמעס, האָבען דעם ייִדישען הומש, דעם צאנה-וראנה געלויבעט, אויף ייִדיש האָבען זיי אפילו זייערע האַרציקע תפילות, תחינות, געוואָגט. אַ קיצור אויף ייִדיש האָבען יידען אַ וועלט אויסגעפירט, און קיינעם איז נישט איינגעפאלען אַפצופרעגען, צי איז רעכט אַזוי, צי איז טאַקע ייִדיש אינדזער שפראַך און צי דאַרפען מיר אפשר נאָר האָבען אַנאַנדער שפראַך? אודאי ייִדיש! וואָס דען? אודאי קאָן מען אַ וועלט אויספירען נאָר אויף דער שפראַך, וואָס יידען האָבען זי פון דיר-דורות אין מויל, און וואָס אלע יידען פאַרשטייען. איז דען שייך צו פרעגען, למשל, צי איז רעכט, וואָס אַ מענטש גייט אויף זיינע פיס, טוט מיט זיינע הענט, קוקט מיט זיינע אויגען, וכדומה? אודאי אַזוי, דאָס איז דאָך דער דרך הטבע.

האָבען יידען טאַקע נישט געפרעגט קיין ווילדע קשיות און גע-  
טון זיך זייערס, און טאַקע אויף זייער שפראַך, אויף ייִדיש. וואָ-  
רום ייִדיש האָט געגעבען אַ וועלט צו זען. צו האָבען יידען,  
למשל, געוויסט פון אַ וועלט צו זאָגען, איידער ס'זענען אויפ-  
געקומען ייִדשע צייטונגען? ערשט, אַז מ'האָט אָנגעהויבען דרו-  
קען צייטונגען און ביכלעך וועגען דער היינטיקער וועלט אויף  
ייִדיש, האָט אַ ייד געקאָנט וויסען, וואָס עס טוט זיך אין פּאָלי-  
טיק, אין מסחר, צווישען יידען, אין לענדער און צווישען פעל-  
קער, במלל וואָס טוט זיך אויף דער גאַרער וועלט. יידען האָבען  
זיך געקאָנט דערוויסען, וואָס די צייט פאָדערט, פון אונדז, ווי  
האַלט עס מיט יידען, מיט זייערע פרנסות און מיט זייער גיס-  
טיק לעבען. וואָס דארפֿען יידען פאַרלאַנגען, וואָס טוט מען, אַז  
מיאָל יידען נישט באַצול'ען, אַז ווי זאָלען אַיבסעסערען זייער  
מצב וכדומה. הכלל דורך ייִדיש איז אַ ייד געווען פאַרקנאָפֿט  
אין פאַרבונדען מיט יידען און מיט אַ וועלט, אַזוויי? יעדער אַי-  
דער אומה דורך איר שפראַך, און האָט געקאָנט זוכען מיטלען,  
וויאָזוי נישט צו בלייבען הינטערשטעליק פון אַ וועלט.

אַזוי האָט זיך געפירט אונדזער ייִדיש וועלטעל כּמנהגו,  
יידען האָבען געהאַלטען, אַז אַזוי דאַרף זיין. ווי פאַרווונדערט  
דאַרף עס איצט זיין אַ ייד פון אַ גאַנץ יאָר, ווען מיטאַמאָל  
הערט ער די לעצטע יאָרען וועגען „ייִדישסטען“ און „העברעיִס-  
טען“, וועגען אַ „קאַמף“, וואָס קומט פאַר צווישען צוויי מחנות  
אין דער שול און אין תּלמוד-תּורה, אין די בילדונגס-חברות  
און קהלות! וואָס זאָל ער זיך קלערען, ווען „העברעיִסטען“ גע-  
מען מיטאַמאָל אים איינרעדען, אַז „ייִדיש“ איז נישט קיין  
שפראַך, נאָר אַ שאַנדע, אַ „זשאַרגאָן“, וואָס מ'דאַרף פון אַמס,  
וואָס גיכער, פּטור-ווערען? וואָס זאָל ער זיך טראַכטען, ווען ער  
הערט, ווי „העברעיִסטען“ זענען מרעיש-עולמות, אַז „ייִדישסטען“  
וויילען אויסמעקען אונדזער גאַנצען „עבר“ מיט דער תּורה, מיט  
דער גאַנצער גוטער ייִדישקייט, פּרען שיר נישט צו שמד? און

זיי די „העברעיסטען“, וועלען שוין ראטעווען דאָס פּאָלק ישראל.  
 אלע יידישע קינדער וועלען מיטאַמאַל אָנהויבען רעדען העב-  
 רעיש, ווי אַ וואַסער, און זיי די „העברעיסטען“, וועלען אומדו  
 אריינזעצן אַ נייע, כשר'ע העברעיסטישע נשמה!  
 דאַרף מען אויפקלערען די זאַך, און יעדער ייד זאָל פאַר-  
 שטיין, וואָס איז דאָס אַזוינס „יידישסטען“, וואָס מ'מאַכט זיי  
 איצט פאַר עזכרי ישראל, פון וואַנען נעמען זיי זיך, וואָס ווילען  
 זיי? אין וויסער, וואָס איז דאָס אַזוינס „העברעיסטען“, וואָס  
 פאַר אַבעולות שטעלען זיי אויס די „יידישסטען“ און וואָס ווי-  
 לען זיי איספירען? זאָל די זאַך אַראָפּ פון די הויכע הימלען  
 פון פאַרטני-הקירה אויף דעם מעמד פון פשוט'ן פאַרשטאַנד, זאָל  
 יעדער וויסען, פון וואָס דאָ רעט זיך. וואָס צו טון, וועט ער  
 שוין אַליין פאַרשטיין.

I.

פון וואנען נעמען זיך „ידישיסטען“ ?

פון וואנען נעמען זיך „ידישיסטען“ ? וויאזוי איז דאס געקומען דערצו, אז יידיש, די שפראך פון פאלק ווידישיקסטענס טויזענט יאר דורכאנאנט, האט באדארפט גאר האבען א פונד-דער „פארטיי“, א מחנה, וואס שטעלט-זיך-אין דערפאר ? און ווער באפאלט דען די יידישע שפראך, אז מ'זאל דארפן זיך אָנעמען פאר איר ? און ווו זענען יידען אויף דער העלט, וואס האבען עפעס אויך אדעה ?

איז דער תירוץ אזוי : „ידישיסטען“ זענען געוואָרען דער-פאר, ווייל פריער, פאר זיי, זענען געווען קיינען-ידישיסטען, „אסימיליאטארען“ און „העברעיסטען“. יידי-שיסטען“ זענען געוואָרען דערפאר, ווייל שוין א שטיק צייט, אז א טייל יידען, אין גראד אויפגעקלערטע, געבילדעטע יידען, רודס'ן יידיש עד חרמה, ווילען די שפראך אויסוואַרצלען פון דעם פאלק, און באַם פאלק פּרעגט מען נישט, דאָס פאלק איז נאָך צום וואָרט נישט געקומען, ממילא האָבען זיך געמוזט געפינען מענטשען, וואָס זאלען זיך איינשטעלען פאר דעם פאלק און פאר זיין שפראך. אזוי זענען אויפגעקומען „ידישיסטען“.

די משכילים.

די שואה צו יידיש באַ אַ געוויסען טייל געבילדעטע יידען, אינטעליגענטען, איז נישט געכטען געוואָרען. זי האָט שוין אַ וויקה פון שיינע עטלעכע צענדליק יאָרען. די ערשטע, וואָס האָבען יידיש געוואָרפען אַ שטחן אין קאָפּ און געקריינט אונדזער פּאָלקס-שפּראַך מיט דעם בויזן-נאָמען „זשאַרגאָן“, דאָס זענען גע- ווען די משכילים נאָך פון ניקאָלאַי דעם ערשטענס צייטען. און געטון האָבען זיי עס נישט דערפאַר, ווייל זיי זענען געווען שונאים דעם פּאָלק, נאָר, אדרבא, פון ליבשאַפט און איבערגעגע- בענקייט. זייער רצון און זייער צוועק איז געווען געווען צום גו- טען, נאָר וואָס דען? זיי זענען געגאַנגען מיט אַ פּאָלשען דרך. וואָס האָבען געוואָלט די משכילים? זיי האָבען געוואָלט אויסמענטשען דעם יידען, זיי האָבען געוואָלט אויפריכטען דאָס פּאָלק מיט לייטען גלייך. זיי האָבען געזען, ווי באַ יידען הערשט אַ שרעקלעכער פּאַנאָט? זיי; יידען, ווייניקסטענס אַ גרוי- סער טייל יידען, האָבען זיך געטוהלט און חסידים און און מתנגדים. חסידים זענען געווען פאַרגלייבט און רבי'ן, געזופט זוהר, געפראַוועט תקונים און פאַרבאַכט זייערע יאָרען און די קליינע און און די שטיבלעך מיט דערציילען דעם רב'נס נסים, מתנגדים זענען געזעסען און די ישיבות, אָדער גלאַט באַ דער גמרא און געפראַוועט לומדות און פרישות. ביידע מחנות, דער- וויפט, אָבער, די חסידים, זענען אָפּגעשטאַנען פון אַ וועלט מי- לען ווייט. אינדזערע גרויסע מוחות און דערהיבענע נשמות זע- נען געווען אומבאַהאַלפען, אויבן קליינע קינדער, ווען ס'האָט זיך געהאַנדעלט פון היינטיקער וועלט. וואָרום געלעבט האָט מען מיט יענער וועלט און ס'איז געווען דער גרעסטער קאָמפּלימענט, ווען מהאָט אויף אַ יידען געוואָגט, אז ער איז אַ זיידענער יונ- גערמאַן, ד. ה. ער האָט קיין טראַפען בלוט נישט, און ער ווייסט נישט קיין צורת-מטבע, לומדות און חסידות איז געווען די גרעס-

געווען. הונדערטער טויזענטער קינדער האָבען געשמאַכט אין די חדרים און תלמוד-תּוֹרוֹת, וואָס מ'האָט געלאָזט באַ די פּרוּמע און פּרוּמאַקעס אין די הענט. וואָס האָט דער פּאַלקס-מענש געקאָנט דאָרט זיך אויסלערנען?

טאָמער האָבען זיך געפינען איינגע אויפגעקלערטע יידען, דערהויפּט שרייבער, וואָס האָבען געווען, ווהיין דאָס פּירט, און האָבען זיך גענומען רעדען צו דעם פּאַלק אויף זיין שפּראַך, און ייִדיש; האָט מען געקוקט אויף זיי מיט רחמנות, אַזויזן? אויף משוגעים, אָדער אויף בטלנים, אויב נישט גאָר, ווי אויף מסיתים ומדיחים, וואָס דערלענגערען דעם גלות.

דער חרם אויף ייִדיש אין געווען אַזוי שטאַרק, מ'איז אַזוי פּאַרגלייבט געווען, אַז נאָר דורך רוסיש אָדער דורך פּויליש עפענען זיך די טויערען פון בילדונג, פון וויסען, פון אַ וועלט, מ'האָט אַזוי פּאַרמאָנט די ייִדישע שפּראַך, אַז דאָס פּאַלק גיפּא איז אַראָפּגעפּאַלען באַ זיך אין די איגען מיט זיין שפּראַך און האָט נישט באַוויזען זיך רעכט אָפּגעשטעלען. וואָס פּאַרשטייט ער, אַ פשוטער ייד, אַז די געבילדעטע, די אינטעליגענטען זאָגען, אַז ייִדיש איז—מע! און אגב האָט דער פשוטער ייד געזען, אַז די פּרעמדע שפּראַך איז אַ תּכּלית-זאַך; אַ גימנאַזיע, אַ סטודענט, ווער שמועסט שוין אַ דאָקטער—דאָס איז הן צו אַ שדוף, הן צו פּרנסה! רוסיש, די פּרעמדע שפּראַך בכלל, איז געוואָרען אַ פּריווילעגיע, אַ זכּה-בגדל. קיין ייִדישע גימנאַזיעס, ווער שמועסט שוין ייִדישע אוניווערזיטעטען זענען נישט געווען, אפילו נישט קיין רעכטע ייִדישע פּאַלקס-שולען. אין דער ייד האָט אפילו נישט געוויסט, אַז ס'קאָן יאָ זיין; אַז ער דאַרף עס מאָנען. די געבילדעטע יידען האָבען דאָס אים נישט געלערענט, אדרבא! חלילה אַז אַזוינס זאל גאָר אויף דעם געדאַנק קומען. דער ייד האָט זיך געהאַלטען באַ זיין שפּראַך, נאָר קיין נחת האָט ער שוין פון איר.

נישט געהאט, און זיין קינד האָט ער שוין געלאָזט אויף גאָטס  
באַראָט שווימען מיט דעם שטראָם.

### די ניי-מאָדלשע נאַציאָנאַליסטען און ציוניסטען.

נישט קיין בעסערע מערכה האָט יידיש געהאַט שפעטער,  
ווען יידישע משכילים און געבילדעטע האָבען נאָך די פּאָגראַמען,  
40-30 יאָר צוריק, אַ וואַרף-געטון נאָך צוריק צו יידישקייט און  
געוואָרען פאַרברענט „נאַציאָנאַליסטען“. דאָס איז געווען זייער  
אַנאָמיגעזונטער „השילבו נאָואַד“. מ'האָט זיך אָפּגעטרויסעלט נישט  
בלויז פון דער אַסנימיליאַציע, נאָר פון דער בעסטער השכלה-  
ירושא אויך. פריער האָבען יענע משכילים צוליב דער גרויסער,  
שיינער וועלט גענומען פאַרלייקענען דעם יידישן, אַנצט  
האָט מען, פאַרקערט, מיטאַמאָל מבטל-געמאַכט אַ וועלט און מיט  
אַ ברען זיך גענומען דוכנען פאַר דער גוטער, אַלטער יידישקייט.  
די וועלט האָט אונדז אָפּגענאַרט!—האַבען זיך על-חטא געשלאָ-  
גען די נייע נאַציאָנאַליסטען, על-פי-רוב געוועזענע גוטע אַסימיל-  
ליאַטאָרען. בילדונג—איז קיין בילדונג נישט, אמת—איז קיין אמת  
נישט, יושר—קיין יושר נישט. מ'האָט אינדז יידען פיינט-געהאַט  
און גע'רודפ'ט די גאַרע וועלט, און אזוי וועט עס בלייבען  
אויף דור-דורות. מיר האָבען נאָר איין וועג פאַר זיך: אַפּטער-  
טען דעם שונא דעם פלאַך, אַנטלויפען, ראַטעווען דאָס יידיש-  
קייט. און ווי איז נאָך אזוי גוט צו ראַטעווען יידישקייט, ווי-אין  
אַרץ-ישראל?

דער נייער פּוּל-שמונה-דיקער נאַציאָנאַליזם, די אויפגעקו-  
מענע אפיקורס'ישע יידישקייט, איז געבוירען-געוואָרען נישט  
אונגעווייניק און פאַלק, נישט פון זינע שטענדיקע לעבענס-בא-  
דערפענישען, נאָר פון דרויסען, פון די גאַסען-שטייגער, וואָס  
אויפגערייזטע כולגאַנעס האָבען אויף יידען געוואָרפען, נישט  
געשאַנעוועט די מיוחסיל-אַנטעלגענטען אויך. ממילא איז ער

## II.

## וואָס ווילען „ידישסטען“?

יידישע שולען אין בילדונג.

וואָס זשע ווילען האָבען די יידישסטען? לאָמיר גיין  
 בהדרגה. לאָמיר אָנהייבען פון פּאָלקס-שולען, פון בילדונג בכלל.  
 „ידישסטען“ גייען מיט דעמועלבען וועג, וואָס ס'זענען  
 געגאנגען אונדזערע בעסטע משפּילים, די אמת'ע פּאָלקס-פּרעזינט.  
 זיי ווילען, אז אַ ייד זאָל זיין אַ מענטש. די צייטען  
 ווען אַ ייד איז געלעגען, ווי אַ וואָרעם און כּרוֹן, און די די-  
 אמות פון בית-המדרש און יידישקייט, און האָט געמיינט, אז  
 ס'איז קיין זיסערס נישטאָ — די יאָרען האָבען זיך שוין געפעלט.  
 היינטיקע צייטען לעבט שוין נישט אַ ייד צוליב עולם-הבא, ער  
 וויל עין געניסען פון דער וועלט. ממילא, דאַרף אַ ייד קענען  
 און וויסען נישט נאָר יידישקייט, אזויווי אַמאָל, נאָר טאַקע אַלץ,  
 וואָס אַ היינטוועלט'יקער מענטש דאַרף וויסען, צו וואָס פאַר אַ  
 פּאָלק ער זאָל נישט געהערען. דאָס דאָזיקע וויסען באַקומט אַ  
 פּאָלקס-מענטש קורם-כל פון דער פּאָלקס-שול. מ'דאַרף דערבייער  
 האָבען היינטוועלט'יקע פּאָלקס-שולען, וואָס דאָס יידי-  
 שע קינד זאָל דאַרט ענטוויקלען זיין שכל און זיינע חושים, זיין  
 נשמה און זיין גוף און זאָל זיך אויסלערנען דאָס וויכטיקסטע,  
 וואָס עס האָט נייטיק און לעבען: ליינען און שרייבען, רעכע-  
 נען און וויסען פון אַ וועלט (געאָגראַפיע, געשעכטע, די נאַטור

וכדומה). נאָר אָנשטאַט דעם, וואָס די אַלטע משכילים האָבען געמיינט, אז דאָס אַלץ מוז מען איבעראַרבעטען אין קינדס נאָז. אויף אַ פּרעמדער שפּראַך, זאָגען די ייִדישיסטען: ניין, נישט אויף אַ פּרעמדער, נאָר אויף דער אַיִגענער שפּראַך, אויף ייִדיש. דער גרעסטער פעלער פּון די משכילים איז געווען די פּרעמדע שפּראַך, דערנעבן האָבען זיך ייִדישע קינדער גאַרנישט אויסגעלערענט. אין דער ייִדישער פּאָלקס-שול דאַרפען אַלע למודים, אַלע געשפּרעכען פּון די לערער מיט די קינדער, הכלל, אַלצדינק געפּירט-ווערען אויף דעם קינדס מאַמע-לשון, אויף ייִדיש. מיר דאַרפען נישט אָנקומען צו קיין פּרעמדער שפּראַך.

נישט מיר דאַרפען, נישט מיר קאָען אָנקומען צו אַ פּרעמדער שפּראַך, צו רוסיש, פּויליש וכדומה. מיר דאַרפען נישט, וואָרום מיט וואָס איז ייִדיש ערגער פאַר אַנדערע שפּראַכען? קאָן מען דען אויף ייִדיש נישט רעדען, שרייבען, טראַכטען, פי-לען אַזוי גוט, ווי אויף יעדער אַנדער שפּראַך? זאָלען מיר דען זאָגען, אַז יידען—סוחרים, לימדנים און גאונים האָבען געהאַט אַנ-ערגערע שפּראַך, אַנאַרעמערע שפּראַך, אַנדער דער רוסישער, פּוילישער פּויער, וואָס איף זיין שפּראַך לערענט מען יאָ אין דער פּאָלקס-שול, זאָלען מיר דען זאָגען, אַז יידען, וואָס זיי רעדען נאָר ייִדיש, האָבען נישט גענוג שטאַף אין דער שפּראַך אויף אַרײַסצוגעבען די טיפּסטע געדאַנקען, די געהויבענע געפּיר-לען? הייסט עס, אַז זיי, יידען שטייען נידעריגער פאַר פּויערנים? ווער וועט זיך איינשטעלען אַזוינס צו זאָגען, אַז די שפּראַך, למשל, פּון אײַ רמײַ פּון אַ ווילנער גאָן, פּון אַ בעל-שם-טובּ און רײַ לוי יצחק באַרדיטשעווער איז אַרעמער און שטייט נידעריגער פאַר אַנאַנדער שפּראַך.

אלא וואָס דען, פּלעגען טענהײַן ייִדישע געבילדעטע לייט, ייִדיש איז נאָך נישט צוגעפּאַסט צו דער נייער היינטקער וועלט.

גערע מכה, וואָס קיין צייט העלפט אויך נישט דערצו. די מעשה איז, וואָס אויף אַ פּרעמדער שפּראַך קאָן די שול קיין-מאָל נישט האָבען אַזאַ פעולה, ווי אויף דער איי-בענער שפּראַך. ס'איז אַטעוּת צו מיינען, אַז אין דער שול, בפרט נאָך אין דער פּאָלקס-שול, לערענט מען דעם קינד נאָר וויסענשאַפטען; נייעס, וואָס מ'דאַרף זיך אויסלערנען, ווי למשל, רעכענען (אַרימעטיק), געאָגראַפיע, געשיכטע וכדומה. אין אַ שול איז מען מדריך דאָס קינד, מ'גוט עס דערצינג, דוקא צייע. דאָס הייסט, מ'זעט צו ענטוויקלען דאָס קינד, צו עפענען דעם קינד'ס מוח און אלע חושים, מ'געוויינט צו דאָס קינד צו טראַכ-טען און צו פּלען, צו הערען און צו זען, צו פאַרשטיין און באַנעמען אַ וועלט אַרום זיך. מ'זעט, אַז דאָס קינד זאָל גייסטק וואַקסען, זאָל זיך אויסלערנען צו זיין זעלבסטשטענדיק, פון דער שול זאָל דאָס קינד אַרויס מיט אַ השק אַליין צו לערנען זיך באַ דער וועלט און פון אַ בוך. אויף דעם קינד'ס מוטער-שפּראַך איז אַזאַ אַרבעט באַ אַ געניטען לערער נישטאָ וואָס גרינגער. דער לערער רעט מיט די קינדער, לייזענט פאַר אַ מעשה, גייט מיט זיי אין וואַלד וכדומה. יעדע געלעגענהייט ניצט דער לע-רער אויס, פּדי צו ענטוויקלען דאָס קינד.

דאָס קינד, אפילו אַ קינד פון פינף, זעקס יאָר, קומט אין דער שול מיט אַ גרויסען אוצר באַגריפען, געפילען, איבערלעבע-נישען, וואָס ס'ברענגט פון דער היים, פון דער גאַס, אין וואָס ס'ליגט באַ דעם טיף אין האַרצען און אין מוח. דאָס קינד, נישט נאָר ס'רעט, נאָר ס'טראַכט און ס'פּילט, און געוויינלעך אויף זיין שפּראַך, אויף דער מוטער-שפּראַך. הקצור, דאָס קינד איז אַ קליין וועלטעל פאַר-זיך, און דעם לערער'ס אַרבעט איז—דאָס דאָזיקע וועלטעל פאַרברייטערען, פאַרפיינערען, פאַרטופען. פונקט ווי אַ גערטנער טוט נישט אַריין קיין אויגע-נעם חיות און זאפּטען און אַ יונג ביימעל, נאָר היט עס אָפּ, זעט, אַז עס זאָל וואַקסען, ווי ס'באדאַרף, צו זיין, קיין ווער'ס

## III.

## וואָס טענה'ען די העברעיִסטען.

דאָס איז בדרך פּלל, פּרי נישט איבערניק מאריך-צו-זיין, דער גאַנג פון די ייִדישליסטען אין הלכות שול און בילדונג. די „ייִדישיסטען“ זענען הינטוועלטליקע מענטשען, זיי ווילען אַרײַנטראַך גען אַ נייעם גליסט, אַ הינטוועלטליקען שניט און ייִדישער בילדונג, און ייִדישער דוקאציע, אָבער, זיי גייען מיט דעם אַלטען ייִדישען דרך: לערנען קאָן מען נאָר אויף דער שפּראַך, וואָס דאָס קינד פאַרשטייט, אויף מאַמע-לשון, אויף ייִדיש.

קומען די העברעיִסטען און לייקענען שטיין-און-בײן און טענה'ן, אַז צוויי מאָל צוויי איז פינף, דאָס הייסט: לערנען דאַרף מען מיט אַ קינד נישט אויף דער שפּראַך, וואָס דאָס קינד פאַרשטייט, אויף ייִדיש, נאָר דוקא אויף דער שפּראַך, וואָס דאָס קינד פאַרשטייט נישט, אויף דער שוין-קולדש. באַ דער גאַנצער וועלט איז טאַקע גוט, וואָס מ'לערענט און מ'איז מדריך דאָס קינד אויף מאַמע-לשון, נאָר באַ אונדז, ייִדען, דאַרף זײַן פונקט פאַרקערט. דאָס, וואָס פאַר אַלעמען איז רעכט, איז פאַר אונדז שלעכט. פאַרוואָס?

דאָ ווערט אַוועקגעלייגט אַ גאַנץ פעקעל טענות, איינע מאָד-נער פאַר דער אַנדערער. ס'איז שווער צו פאַרשטיין, וואָס איז באַ זיי שטאַרקער:— די פאַרביסענע שנאה צו ייִדיש צי די פאַרקאָמפּליט אין העברעיִש, אודאי איז זייער שווער צו מאַכען

פון בלינד זעענדיק. די שווערסטע זאך איז צו באווייזען, אז צוויי מאל צוויי איז פיר. מיר האָבען, אָבער, קיין ברירה נישט. צו פיל ליארעמען זיי און פארטויבען די מוחות, צו ווייניק האָ-בען יידען געקלערט וועגען דעם, און אַ סך מענטשען פון דעם יידישעלעכען קלאַס מיינען בתמימות, אז די העברעיִסטען מיינען נישט אויפטון קיין נישט, נאָר פירען דעם אַלטען יידישעלעכען שטייגער למוד. מוז מען זאָס אַלץ אויפדעקען, נאָכגוין די העברעיִסטען פּוּסטריט, כדי יעדען זאָל קלאָר ווערען, פון וואָס דאָ האַנדעלט זיך.

יידיש איז קיין שפראך נישט.

ראשית, טענהן די העברעיִסטען, דאָרף מען אויף יידיש נישט לערנען, ווייל יידיש איז קיין שפראך נישט, יידיש איז „א זשאַרגאָן“, אַ פאַרדאָרבען פרעמד לשון. דאָס איז די נאַרנישטע טענה, וואָס ס'גיט נאָר אין דער וועלט. אויף אַ שפראַך פּרעגט מען קיין יחוס נישט, אַזווייז מ'פרעגט נישט קיין יחוס באַ קיין מאַמע. קיין פאָלק קלייבט זיך נישט אויס קיין שפראַך, וואָס-פאַר אַ עס וויל, אַזווייז מ'קלייבט זיך נישט צו קיין מאַמע. נישט צופעליק און נישט מיט'ן ברויזען ווי-לען האָבען יידען פאַרגעסען לשון-קודש אין האָבען איבערגענו-מען אַ פרעמדע שפראַך. דאָס לעבען האָט אַזוי געהיי-סען, אַנדערש האָבען אונדזערע עלטערען נישט געקאָנט טון! נישט נאָר אין „גלות“ ווי העברעיִסטען און צייַנזיסטען ווילען אונדז איינרעדען, האָבען יידען אימגעהערט צו רעדען לשון-קודש, נאָר אין זייער לאַנד, אין ארץ-ישראל אויך. הינדערטער יאַרען, בעת דעם בית-שני, האָבען יידען אין ארץ-ישראל גופא שוין נישט גערעדט לשון-קודש, נאָר אַראַמיש. אָבער דאָס דאָזיקע אַלטדייטשע לשון, דאָס יידיש, וואָס מיר רעדען, שרייבען, טראַכט-טען און פּלען איצט, איז שוין אַ שפראַך באַ יידען טויזענט יאָר. פאַר די דאָזיקע טויזענט יאָר איז דאָס שוין אונדזער

קליין יידיש מלוכה'לע, אָדער, ווי מ'זאָגט היינט, אַ ייִדישע זעלבסטפאַרוואַלטונג, וואָס האָט באַראַרפט זאָרגען פאַר ייִדישע קהל'שע הצטרכות'ען און אויך זיין דער פאַרשטאַנדער טוען פון יידען פאַר דער מלוכה, פאַר דער שטאַט-דומע וכדומה. קהל האָט געקאָנט אויספירען אזוינע זאַכען, געוויינלעך, נאָר דער-פאַר, וואָס ער האָט געהאַט אַ געוויסען כּוֹח, געוויסע רעכט און התחייבות'ען הן בנוגע צו איינצעלנע יידען, הן בנוגע צו דער מלוכה. למשל, באַ מאַכען „ראַסקלאַרקעס" און אייפּמאַנען פאַר-שידענע אָפּצאלען (למשל, דעם ליכט-אָפּצאל—, סוויעטשנאָי סבאַר" — און קאַראַבאָקע). דעמאָזיקען כּוֹח האָט קהל געהאַט פון דער מלוכה. אַפילו די צאַרישע רעגירונג, בימי ניקאָלאַי, וואָס זעלבסטפאַרוואַלטונג בכלל און בפרט נאָך ייִדישער קהל איז איר געווען על אפּה ועל המתה, זי האָט אודאי געוואָלט אויסראַטען יעדען שפור פון ייִדישען קהל, האָט זי עס דאָך נישט געקאָנט אויספירען, וואָרום אפילו ניקאָלאַיס רעגירונג האָט דאָך געמוסט איינזען, אַז יעדער קבוץ, און ממילא דער ייִדישער קבוץ אויך, האָט אזוינע אייגענע הצטרכות'ען, וואָס נאָר ער אַליין קאָן עס באַפרידנען דורך אייגענע שלוחים. קיינע „קאָזיאָנע טשינאַוויקעס" קאָנען דאָ נישט העלפען. דאָס איז געווען, ווי שוין געזאָגט, אַפילו און יענע בוטערע צייטען, ווען מ'האַט בכלל נישט גע-האַלטען פון קיין שום „פּרייהייטען", און פאַר פעלקער בפרט.

וואָס איז אזוינס אויטאָנאָמיע?

היינטקע צייטען איז שוין אַ כּלל-גדול, אַז אזויווי יעדער יחיד אין דער מלוכה דאַרף האָבען פּאָליטישע פּרייהייט, אזוי דאַרף אויך האָבען געוויסע פּאָליטישע פּרייהייט יעדעס פּאָלק און דער מלוכה. מיט פּאָליטישער פּרייהייט סתם פאַר יחידים איז מען אַצט שוין נישט יוצא. וואָרום יעדער מענטש איז נישט נאָר אַ תּושב פון דער גאַנצער מדינה, נאָר קודם-כל איז ער אַ גליד פון זיין פּאָלק. יידען זענען רוסלענדער בירגער און דער מדינה

רוסלאנד, גלייך אזוי, ווי רוסען, פאליאקען, אוקראינער און אנ-  
 דערע. יידען זענען פוילישע בירגער אין דער מדינה פוילען,  
 אזוי ווי פאליאקען, דייטשען; נאָר יידען זענען אַ חוץ דעם נאָך  
 יידען, דאָס הייסט, זיי זענען אַ פּאָלק מיט אַנ'אייגענער  
 געשיכטע, מיט אייגענער אמונה און מנהגים, מיט אַנ'אייגענער  
 שפראך, מיט אייגענע ליידען און פריידען, נויטען און פאַר-  
 לאנגען. דאָס אייגענע אויך יעדעס אנדערע פּאָלק אין דער מדינה,  
 וואָס איז באַזעצט נישט פון איין פּאָלק, נאָר פון עטלעכע פעל-  
 קער (למשל רוסלאנד, פוילען וכדומה). יעדעס פּאָלק אין  
 אַזאַ מדינה שטרעבט מיט אַלע מעגלעכקייטען צו  
 דערהאַלטען זיין קיום אַלס אַ פּאָלק און צו וואַק-  
 סען אַלס אַ פּאָלק, נישט סתם אַלס יחידים. כדי דאָס  
 צו דערלאנגען, איז שוין ווייניק סתם אַ דעמאָקראַטישע אָרדענונג,  
 וווּ אַדע בירגער פון אַלע פעלקער האָבען גלייכע רעכט—מ'דאַרף  
 שוין האָבען, אַז יעדעס פּאָלק באַזונדער, אַלס אַ גאַנצער קבוץ, זאָל  
 האָבען געוויסע פּאָליטישע רעכט, כדי אָפצוהיטען זיין קיום.  
 לאָמיר נעמען, למשל, בילדונג: באַ יעדען פּאָלק איז ביל-  
 דונג און מדרין-זיין קינדער די וויכטיקסטע זאַך פון זיין קיום.  
 אין אַ דעמאָקראַטישער מלוכה איז פאַראַן אַ געזעץ, אז לערנען  
 אין פּאָלקשולען מוזען זיך אַלע קינדער אָהן אויסנאַם, און די  
 מלוכה און די שטאַט וועט טאַקע עפענען גענוג אומזיסטע שו-  
 לען פאַר אַלע קינדער גלייך, אָהן אויסנאַם. אַלס בירגער  
 וועט דאָ שוין מער קיינער נישט ליידען, אפילו יידען אויך  
 נישט, אָבער דאָך קאָן זיך טרעפען, אַז מ'זאָל דאָ ליידען אַלס  
 אַ פּאָלק. וואָרום סתם שולען פאַר סתם קינדער זענען נישט  
 פאַראַן, אָדער זיי טויגען נישט: רויסישע קינדער דאַרפען האָבען  
 רויסישע שולען, פוילישע קינדער—פוילישע, יידישע קינדער—יי-  
 דישע וכדומה. ווער-זשע וועט זאָרגען, למשל, אין מאַסקווע, אַז  
 פאַר די עטלעכע הונדערט פוילישע קינדער דאַרט, זאָל מען  
 מאַכען פוילישע שולען? אָדער אין וואַרשע, אַז פאַר די רויסי-

זיין א פאלק מיט נע קער גלייך, וועלען מיר אלעמען שטיין, ווי א ביין אין האלדו. וואָרום אויב ס'וועט נישט זיין קיין יידיש פאלק מיט יידישער נאציאָנאַלער אויטאָנאָמיע, וועלען יידען נישט קאָנען בלייבען הענגען סתם אין דער לופ-טען, נישט אַהין, נישט אַהער; יעדער ייד וועט מוזען זיין אַ נכתב פון עפעס אַ פאלק, און געוויינלעך, פון אַ פרעמד פאלק, פון אַ פרעמדער אויטאָנאָמיע, ווייל קיין יידישע אויטאָנאָמיע און דאָך נישטאָ. מיר וועלען זיך פאַרשטעלען פאַר רוסען, פאַליאַ-קען, אוקראַינער, אַרמענער, טאַטערען, וואָרום קיין סתם-בירגער וועלען נישט זיין, קיין סתם-שולען וועלען נישט זיין.

לאָמיר זיך פאַרשטעלען, אַז אַלע קולטור-פעלקער, למשל, אין רוסלאַנד אָדער אין פּוילען וועלען באַקומען נאָציאָנאַלע אויטאָנאָמיע. היינט עס, אַז יעדער בירגער אין רוסלאַנד וועט מוזען זיין צוגעשריבען צו עפעס אַ פאלק. וואָרום די מלוכה וועט דאַרפֿען וויסען, ווער צו וואָס-פאַר אַ פאלק ס'געהערט, כדי זי זאָל וויסען, וויפֿעל יידען פאלק ס'קומט צושטייער פון איר קאַ-סע אויף זיינע הצטרותען, און פון וועמען זי זאָל מאַנען, למשל, אַז אַזא און אַזא קינד האָט באַקומען בילדונג. לאָמיר זיך אומקערען צוריק צו אינדזער אַלטען משל מיט שילען. בעת ס'וועט מקוים-ווערען די נאציאָנאַלע אויטאָנאָמיע פאַר אַלע פעלקער, וועט אין דער שטאַט מינסק, למשל, נישט זיין קיין סתם-שולען, נאָר וויסרוסישע שולען, רוסישע שולען, אפשר נאָך אויטאָנאָמישע שולען, אויב ס'וועלען זיך דאָרט געפינען אוקראַינישע שילער אויך אין דעסגלייכען. יעדעס פאלק וועט מאַכען אין מינסק שולען פאַר זיינע קינדער; אַלע שולען וועלען האָבען גלייכע רעכט פון רעגירונגס-שולען און דער מינסקער שטאַט-ראַט וועט יעדען פאלק געבען צושטייער אויסצוהאַלטען זיינע שולען, לויט דער צאָל קינדער. ווער-זשע וועט מאַכען שולען פאַר יידישע קינדער, און ווער וועט זיי אויסהאַלטען, אויב זיי דען זענען קיין פאלק נישט און זיי האָבען נישט קיין אייגענע

נאציאנאלע אויטאָנאָמיע? נישטאָ ווער!—יודישע קינדער זענען יתומים.

וואָס-זשע וועט זיין דער סוף? דער סוף וועט זיין, אָז אַ טייל יידען וועט זיך פאַרשרייבען פאַר וויסרוסען, כדי זייערע קינדער זאָלען קאָנען לערנען אין וויסרוסישע שולען, אַ טייל וועט גאָר מיטאַמאָל ווערען פּאָליאַקען, כדי זייערע קינדער זאָלען זיך לערנען אין פּוילישע שולען, אַ טייל וועט ווערען רוסיש, אַנדערע וועלען ווערען אוקראַינער וכדומה אָהן אַ סוף. הייסט עס, אָז אַנדערע יידען אין מינסק וועלען געהערען צו דרז, פֿיר פרעמדע פעלקער, וועלען דאָרט, באַ די פרעמדע פעלקער צאָלען שטייערען, זייערע קינדער וועלען רעדען אויף פאַרשידענע שפּראַכען, און יידען וועלען זיך נישט קאָנען צוגיפּרעדען צווישען זיך. און אַווייז די טבע פֿון יעדען געזונט פּאָלק איז: וואָס שטאַרקער צו זיין אין צאָל און ממילא אויך אין וואָג, וועט יעדעס פּאָלק האָבען טענות צו יידען: רוסישע וועלען האָבען טענות צו יידען-פּאָליאַקען, הלמאי גייט איר צו די פּאָליאַקען און מיט דעם מאַכט איר פּאָליאַקען שטאַרקער און אונדז שוואַכער? וויסרוסען האָבען דאָך געוויס פרעטענויעס אויף מינסק זיי זאָגען, אָז מינסק איז אין וויסרוסלאַנד, איז ממילא מינסק „זייער“ שטאַט, זיי זענען „בעל-הבית“ אין מינסק, און דערזייער זענען מינסקער יידען, „זייערע“: מינסקער יידען טאָרען נישט זיין נישט קיין רוסיש, נישט קיין פּאָליאַקען, נאָר כשר'ע וויס-רוסישען, כדי וויסרוסען זאָלען נישט שוואַכער ווערען, למשל, אין שטאָטראַט, און פּאָליאַקען זאָלען נישט שטאַרקער ווערען אויף דעם חשבון פֿון די „בעלי-בתיים“, פֿון די וויסרוסען. יידען וועלען זיין הפּקר, אַלע וועלען זיך פאַר זיי רייסען, נאָר אויסגערויסען וועלען יידען ווערען, וואָרום יעדעס פּאָלק וועט צו זיי האָבען טענות. וויסרוסען וועלען זאָגען: אי-בער אייך, איבער דעם, וואָס איר גייט צו די פּאָליאַקען באַר קימט מינסק אַ פּויליש אויסזען, מ'הערט נאָר פּויליש: פּאָליאַקען

### סוף דבר.

מיר האָבען דאָ באַטראַכט ייִדיש פֿון פֿאַרשידענע זײַטען:  
וואָס-פֿאַר אַ ווערט ייִדיש האָט פֿאַר דער ייִדישער שול, פֿאַר ייִ-  
דיש בכלל, פֿאַר ייִדישער נאַציאָנאַלער אויטאָנאָמיע, פֿאַר אינ-  
דער בשל-ס-לעבען מיט די שכנים-פעלקער, און מיר זענען גע-  
קומען צו דעם פּויער-יוצא, אָו ייִדיש, די ייִדישע פֿאַלקסשפּראַך,  
דאַרף פֿאַרנעמען באַ אונדז אַנפֿאַרט גאָר פֿון אויבען-אָן. ייִדען  
דאַרפען זיך קלאָר-מאַכען און דערקלערען פֿאַר דער וועלט, אַז  
זייער שפּראַך איז ייִדיש, באַ דערדאָזיקער שפּראַך ווילען זיי  
בלייבען און זיי פֿאָדערען רעספּעקט און אַלע רעכט פֿאַר ייִדיש,  
אַזווייז פֿאַר אַלע אַנדער שפּראַכען. ס'קומט-אויס, אָו ייִדיש איז  
איצט געוואָרען כּמוֹ דער מיטעלפּונקט, אויף ייִדיש שטייט דאָס  
גאַנצע ייִדישע פֿאַליטישע און פֿאַלקסלעבען. באַ אַ סך מענטשען,  
וואָס זענען אפשר אין האַרצען מסכים בכלל מיט ייִדיש, גאָר  
וואָס די זאַך בעצט איז פֿאַר זיי נישט, און דאָס ערשטע מאָל  
זען זיי דעם גרויסען פֿאַרנעם פֿון דער זאַך, באַ זיי קאָן זיך  
אַריינגעב'ענען אַ ספק: צי איז דאָס טאַקע אַזווייז? צי שטעקט  
דאָ עפעס נישט אַ גוזמאָ? פֿאַרוואָס איז עפעס ייִדיש מיטאַמאָל  
געוואָרען אַזאַ גרויסע זאַך?  
דאָס איז, אָבער, פֿאַרט אַזווייז! איין זאַך מוזען מיר זיך,  
אָבער, פֿריער קלאָר-מאַכען: אָט דער געדאַנק, אָו ייִדיש איז